



ادارۂ خدمت القرآن الکریم

دورة القرآن الکریم وعلومہ

سبق نمبر (14)

زیر تدریس خاتم القرآن الکریم حضرت مولانا مفتی محمد سعید صاحب مدظلہ العالی

رئیس مرکز الافتاء و الاشاد گلستان جوہر کراچی

ہر جمعہ صبح 9:00 تا 11:00

بمقام: مسجد زینت گلستان جوہر، بلاک ۱۲، کراچی

دورة القرآن الکریم وعلومہ



رابطہ نمبر +92 332 3264993 +92 332 3158542
www.HazratFerozMemon.org ▶ Ghurfa موبائل ایپ LIVE بذریعہ انٹرنیٹ

اعجاز القرآن

الحمد لله وسلام على عباده الذين اصطفى اما بعد:

اعجاز القرآن سے مراد قرآن پاک کی معجزانہ شان ہے مفرد الفاظ، ترکیب کلمات، اسلوب بیاں، خلوص مقاصد، جامعیت مضامین، ربط آیات، حقائق، انتہائے بلاغت، اخبار بالمغیبات، اثرات اور عدیم النظیر تحفظ وغیرہ جملہ وجوہ اعجاز سے فضلائے زمانہ، دانشوران عالم، عرب کے تمام فصحاء بلغاء اور جملہ قحطانی و عدنانی ادیب و خطیب اس کی نظیر پیش کرنے سے قاصر رہے ہیں اور اور ہیں گے کیونکہ یہ کلام خالق ہے اس کا مقابلہ کرنے سے ساری مخلوق عاجز ہے۔

پیشتر اس کے کہ ان وجوہ اعجاز کی تفصیل کی جائے پہلے یہ سمجھ لیجئے کہ معجزہ کیا ہے اور اعجاز کسے کہتے ہیں؟
معجزہ کیا ہے؟

اللہ تعالیٰ کی قدرت اور اس کی عام عادت دو الگ الگ حقیقتیں ہیں یہ کائنات جن اسباب پر قائم ہے وہ سب اللہ تعالیٰ کی عادت عامہ کے تحت ظہور میں آتے ہیں عادت عامہ کے خلاف کسی فعل کا اظہار رب العزت کی قدرت سے خارج نہیں اسباب کا سارا سلسلہ قدرت کے ماتحت ہے قدرت اسباب کے ماتحت نہیں اس ہمہ گیر قدرت اللہ الذی خلق سبع سموات ومن الارض مثلهن یتنزل الامر بینهن لتعلموا ان اللہ علی کل شیء قدیور وان اللہ قد احاط بكل شیء علما۔ (پ ۲۸ اطلاق ۱۲) کے اظہار کے لیے اللہ تعالیٰ کبھی کبھی ایسے فعل بھی صادر فرماتے ہیں جو عام اسباب کے خلاف ہوں یہی خرق عادت ہے جس میں عام عادت ٹوٹی ہے، مثلاً آگ کی عادت ہے کہ وہ جلائے لیکن اگر کبھی اللہ تعالیٰ اسے ٹھنڈا بنا دیں (جیسا کہ نارنمرود صداقت ابراہیم کے لیے عادت عامہ کے خلاف ٹھنڈی کر دی گئی تھی) کہ آگ تو ہو مگر اس کی حرارت منسوب ہو جائے تو یہ رب العزت کی ہمہ گیر قدرت کا اظہار ہوگا یہ امر قانون اسباب کے تو خلاف ہوگا لیکن قانون قدرت کے خلاف نہ ہوگا اسی اظہار قدرت کو معجزہ اور کرامت کہتے ہیں معجزے کا رخ عموماً کفار کی طرف ہوتا ہے اور انہیں عاجز کرنا مقصود ہوتا ہے کرامت میں ولی کی عزت اور تکریم ہوتی ہے ولی کی طرف سے تحدی اور دعویٰ نہیں ہوتا۔

اللہ تعالیٰ نے عام عادتِ اسباب کے خلاف بارہا اس طرح اظہارِ قدرت کیا ہے عام عادت کو کبھی کبھی توڑتے رہنا خود ایک قانونِ قدرت رہا ہے اللہ تعالیٰ کے اس اظہارِ قدرت کو اس کی عادتِ خاصہ بھی کہہ دیتے ہیں جسے وہ اپنے برگزیدہ بندوں کی صداقت ظاہر کرنے کے لیے کبھی کبھی ظاہر فرماتے رہتے ہیں یہ عادتِ عامہ اور عادتِ خاصہ دونوں فطرتِ خداوندی اور سنتِ الہیہ ہیں دونوں میں فرق نہ کر سکنے کی وجہ سے بعض لوگوں کو معجزہ کی حقیقت سمجھ نہ آسکی اور وہ معجزات کو فطرتِ اللہ اور قانونِ الہی کے خلاف سمجھ بیٹھے ولن تجد لسنة اللہ تبدیلا کا یہ معنی نہیں کہ اللہ تعالیٰ کی عادتِ عامہ عادتِ عامہ نہیں بدلتی اور خرقِ عادتِ امور ظاہر نہیں ہو سکتے..... سنتِ الہیہ اللہ تعالیٰ کی عادتِ عامہ اور عادتِ خاصہ دونوں کو شامل ہے جو چیز نہیں بدل سکتی وہ سنتِ الہیہ ہے نہ کہ فقط عادتِ عامہ یہ لوگ نہ سمجھنے کی وجہ سے فوقِ عادت کو قدرت کے خلاف سمجھنے لگ گئے یہاں تک کہ معجزات کا انکار کر دیا یا ان کے معنی بدل دیئے کیونکہ ربِ العزت کی عادتِ خاصہ ان کی سمجھ سے بالاتھی اور وہ اپنی سمجھ کو چھوڑنے کے لیے تیار نہ تھے۔

یاد رکھیے کہ قانونِ قدرت کی صحیح تفہیم اور تعظیم اسی وقت ہوتی ہے جب خدا کی ہمہ گیر قدرت اسباب کے سہاروں سے بے نیاز ہو کر ظہور کرے پس معجزہ عادتِ عامہ کے خلاف قدرتِ خداوندی کا ایک ایسا اظہار ہے جو اپنے وقت کی تمام مخلوقات کو عاجز کر دیتا ہے۔

قرآن پاک کے اعجاز کی معرفت میں شیخ عبد القادر جرجانی (مصنف دلائل الاعجاز) اور علامہ جلال الدین منہجی (صاحب کشف) امام فن کا درجہ رکھتے ہیں یہ دونوں بزرگِ عروج تھے، اہل علم میں یہ جملہ مشہور ہے۔ لہٰذا در اعجاز القرآن الاعوجان احدہما من زعمشہری والاخر من جرجان ان کے ساتھ تیسرا نام امام العصر علامہ انور شاہ کشمیری کا لیا جاتا ہے جن کے ذوقِ عربیت اور ادراکات کو دیکھ کر بے اختیار کہنا پڑتا ہے کہ ترک الاول الآخر کتنے ہی وہ گوشہائے کمال ہیں جو پہلے پچھلوں کے لیے چھوڑ جاتے ہیں، اس صدی کے علماء مصر میں شیخ مصطفیٰ الرافعی مرحوم (مصنف اعجاز القرآن) بھی اس باب میں بلند پایہ ادراک رکھتے تھے متقدمین میں سے ابو عثمان الجاحظ (متوفی ۲۵۵ھ صاحب نظم القرآن) شیخ ابو عبد اللہ الواسطی المعتملی (متوفی ۳۰۶ھ صاحب اعجاز القرآن) شیخ ابوبکر الباقانی القاضی (متوفی ۳۰۴ھ صاحب اعجاز القرآن) اور امام رازی (متوفی ۶۰۶ھ صاحب نہایت الایجاز) نے اس موضوع پر نہایت کامیاب قلم اٹھایا ہے۔

علامہ محمود آلوسی نے بھی روح المعانی میں قرآن پاک کی شانِ اعجاز کو متعدد مقالات پر موضوع بنایا ہے اردو اس باب کی کامیاب ترین تالیف شیخ الاسلام علامہ شبیر احمد عثمانی کی کتاب اعجاز القرآن ہے، ہم نے ان ذخائرِ علمیہ سے حسبِ بساط استفادہ کرنے کی کوشش کی، فجز اھم اللہ احسن الجزاء

رأس المحکمین حضرت علامہ رحمت اللہ الکریم انوی ثم الہی قدس سرہ العزیز اپنی مایہ ناز اور نادر علمی کتاب ازالہ الھکوک میں ارشاد فرماتے ہیں۔

قرآن پاک کی شان اعجاز پر لفظی و معنوی صنایع و بدائع بھی اپنی مثال آپ ہیں ابن ابی الاصح نے اعجاز القرآن کے موضوع پر سو قسم کے صنایع و بدائع نقل کیے ہیں انکے مطالعہ سے کلتہ دان طبیعت پھڑک اٹھتی ہے اور صاحب نظر انسان اسلوب قرآن کی دور رس گہرائیوں میں کھو جاتا ہے۔

قرآن کریم ان امور کے بیان پر مشتمل ہے جو حقیقت میں مفاد دارین (دنیا و آخرت) کا لب لباب ہیں۔ گویا انبیاء علیہم السلام کے ارسال سے وہ امور غرض اصلی اور علت غائی ہیں۔ قرآن کریم کا کوئی رکوع اور کوئی بڑی آیت ایسی نہیں کہ اس میں ان امور میں سے کسی امر کا بیان نہ ہو اور وہ امور یہ ہیں:-

- ۱- اللہ تعالیٰ کی صفات کاملہ کا بیان: جیسے اللہ تعالیٰ واحد، قدیم، قدیر، حکیم، خبیر، آسمان و زمین کا پیدا کرنے والا، عالم، سمیع، بصیر، متکلم، رازق، رحمن، رحیم، صبور، عادل اور سب سے زبردست اور مقدس اور زندہ کرنے والا اور مارنے والا ہے۔
- ۲- اللہ تعالیٰ کی تنزیہ کہ وہ جمیع معائب و نقائص سے جیسے حدود، تغیر، عجز، جہل، ظلم اور یہ کہ وہ جسمیت اور جہت وغیرہا سے پاک ہے۔
- ۳- توحید خالص کی طرف دعوت اور شرک و تثلیث سے کھلی روک ٹوک۔
- ۴- انبیاء علیہم السلام کا ذکر خیر۔
- ۵- انبیاء کرام کی گوسالہ پرستی، بت پرستی، سحر اور افعال قبیحہ سے برأت۔
- ۶- ان لوگوں کی تعریف جو انبیاء پر ایمان لائے۔
- ۷- انبیاء کے مخالفین کی مذمت۔
- ۸- سب انبیاء پر ایمان لانے کی تاکید۔
- ۹- اس امر کا وعدہ کہ انجام کار انبیاء پر ایمان لانے والے ان کے منکرین پر غالب ہوں گے۔
- ۱۰- قیامت کی حقیقت اور جزا اور سزا۔



- ۱۱- جنت اور جہنم کا ذکر۔
- ۱۲- اس عالم فانی کی بے ثباتی کا ذکر۔
- ۱۳- عالم بقاء (اگلے جہان) کی بہتری اور پائیداری کا ذکر۔
- ۱۴- اشیاء کی حلت و حرمت
- ۱۵- یہ منزل کے احکام۔
- ۱۶- سیاست مدنی کے احکام۔
- ۱۷- اللہ اور اللہ والوں کی محبت پر تشریحیں
- ۱۸- معرفت اور حقیقت کی باتیں جو وصول الی اللہ کا ذریعہ ہیں۔
- ۱۹- فاسقوں اور بے ادبوں کی صحبت اور ہم نشینی پر تہدید۔
- ۲۰- عبادات مالی اور بدنی میں نیت خالص رکھنے کی تاکید۔
- ۲۱- ریا اور سمعہ پر تہدید (روک ٹوک)
- ۲۲- اخلاق کی تہذیب کے لیے مجملہ اور مفصلہ تاکید۔
- ۲۳- برے خلقوں پر مفصلہ اور مجملہ تہدید
- ۲۴- اخلاقِ حسنہ مثل، علم، تواضع، کرم و شجاعت اور عفت وغیرہ کی ستائش۔
- ۲۵- برے خلقوں مثل غضب، کینہ، بخل اور ظلم وغیرہ کی مذمت۔
- ۲۶- تقویٰ کی نصیحت۔
- ۲۷- ذکر الہی اور عبادت کی ترغیب۔

اس میں شک نہیں کہ یہ سب امور عقلاً اور نقلاً محمود ہیں اور قرآن میں ان کا بار بار ذکر آتا ہے اور اکثر مقامات پر انہیں براہین عقلیہ اور نقلیہ سے مدلل کیا ہے حالانکہ یہ علوم و معارف عربوں کے پاس نہ تھے اور نہ ان کے پاس حکمت اور نبوت کی کوئی کتاب تھی۔ (ازالۃ الشکوک جلد ۱ ص ۱۳۱، ۱۳۲ علامہ رحمت اللہ کیہ انوی طبع ۱۳۲۶ھ)

قرآن کریم کے وجودِ اعجاز:

- ① قرآن کریم کے مفردات ② ترکیب کلمات ③ ایک نرالا اسلوب
- ④ مقاصد میں وجہ اعجاز ⑤ اخبار بالمغیبات ⑥ اثرات کی وجہ اعجاز
- ⑦ اثر اعدیم النظر تحفظ میں شانِ اعجاز